

İlham bulaqları, söz irmaqları

(əvvəli 7-ci səhifədə)

Ağamir Cavad şerin sonuncu bəndində "Dəryanın dibindən dürr çıxarmışam//,Ləl dolu ovcumsan,Sonanın qızı" misralarında sevgi dünyasını dəryaya,Sonanın qızını dürrə,lələ,öz ovcunu isə ləl-cəvahiratları qoruyan xəzinəyə bənzədərək tərənnüm obiyektini oxucuya daha dərinləndirən sevdirməyə müvəffəq olur :

*Dünyanın bətnindən sirr çıxarmışam,
Qəlbimdən üzümə nur çıxarmışam.
Dəryanın dibindən dürr çıxarmışam
Ləl dolu ovcumsan,Sonanın qızı*

Ağamir Cavadın məhəbbət şeirlərində qadın anadır,həyat yoldaşdır,çətin gündə,dar ayaqda yurd savaşıdır,elə başçısıdır,bir evin,bir ocağın sultanlıq taxtıdır,hansı yaşda olursa-olsun,elə gözəllik paytaxtıdır.Qadın kişi ömründə əzizlərin əzizidir,ona dünya əvəzidir.

"Dəniz adam"kitabında Ağamir Cavad böyük məhəbbətlə danışdırır,nitqləndirir Azərbaycanı-o bağı yaralını,o taleyi qaralını.Danışdırır nuru ilə zülmətləri dağıdanı,əbədiyyət qazananı.Haqq yolunda qan tökəni.Yağılının torpağında turp əkəni.Danışdırır Ağamir Cavad əsrlər boyu torpaqları bölünsə də,fəqət dili bölünməyən,ruhu parçalanmayan Azərbaycanı.Danışdırır şair Ağamir Cavad zülm-işgəncələrdə məslək-amalından keçməyən,zor-şiddət mənəşində hacallanmayan Azərbaycanı.Danışdırır Ağamir Cavad Azərbaycanı-44 günlük Böyük Savaşda Zəfər çalmış o dağ qartalını.Mədh edir,vəsf edir Ağamir Cavad o qartalın həm istiqbalını,həm də istiqlalını.Şərəf və rəşadət nəğmələri oxuyur Ağamir Cavad 44 günlük Savaşda torpaqlarımızın xilaskarlarına : əsgər və zabitlərimizə,şəhid və qazilərimizə-bizlərə doğmadan da doğma əzizlərimizə :



*...Dinlərsən neçə min şəhid nağulın
Tarixin bətnindən gələn hər səsdə.
Vətən sevgisinin ruhu doğulur
Şəhid oğulların məzarı üsdə*

*...Böyük qələbəylə çağlayır qanım,
Vətəndir şöhrətim,vətəndir canım.
Gözün aydın olsun,Azərbaycanım,
Zəfərlə açıldı bu gün səhərin,
Var ol,komandanım,var ol,əsgərim!*

"Dəniz adam"oxucuları çağırır təmizliyə saflığa.Çağırır aydınlığa,paklığa və şəffaflığa.Və deyir ki,dəniz adam o kəsdir ki,gərək ayna ruhunda olsun göylərin ənginliyi,dərin ağılında-zəkasında sezilsin dünyanın zənginliyi. "Dəniz adam"ın əksər şeirləri oxucuya təkrar-təkrar tapşırır ki,günlərin bir günündə çətin anlarda,bərk ayaqlarda ləkə salma dəyişməz andına-imanına,sinə gər əsrin min bələli,fırtınalı tufanına.Uyma nə fitnəyə,nə kələyə zamanla gəlsən də,kəllə-kəlləyə.Və nəhayət,Ağamir Cavad yorumunda mavi göylər altında bəyaz mahnılarıyla köçün sabahlara daşıyan,ürəklərdə,yaddaşlarda min bir iz qoyan adam-dəniz adamdır və nəhayət,Tanrıya yaxın hər Allah bəndəsi dəniz adamdır-pak eşqiylə,işıqlı yoluyla,halala,haqqa sadiqliyilə :

*Eşqi pak,yolu işıq,
Halala,haqqa aşiq
Tanrıya əziz adam-
dəniz adam*

"Çəkdiyim şəkillərin ruhu", "Eşq işığı", "İşıq adam", "Yanmış bu dağ üstə oxuyan bülbül", "Ömrün eşq yolu", "Dəniz adam"şeir topluları Ağamir Cavadın sürbələnmiş durna qatarlarıdır-şairin poeziya kəşənina uğurladığı söz-ruh-ilham çaparlarıdır.Qoy bir an da nizamlı uçuşundan dayanmasın Ağamir Cavadın durna qatarları.Qoy yorulub yollarda yubanmasın Ağamir Cavadın sözlə,sevgiylə silahlı çaparları.Əmin-yəminəm daha da gur çağlayar və yeni-yeni poetik güldəstələr bağlayar şeirsevərlərə Ağamir Cavadın ilham bulaqları,söz irmaqları.